

၁။ စစ်ကိုင်းတိုင်းဒေသကြီးအတွင်း စည်ပင်သာယာရေးအဖွဲ့အဆင့်ဆင့်ဖွဲ့စည်းခြင်း၊ နယ်နိမိတ် သတ်မှတ်ခြင်း ကို ဘယ်လို လုပ်ဆောင်ပါသလဲ?

စစ်ကိုင်းတိုင်းဒေသကြီးအစိုးရအဖွဲ့က တိုင်းဒေသကြီးအတွင်း စည်ပင်သာယာရေးအဖွဲ့ အဆင့်ဆင့်ကို ဖွဲ့စည်းနိုင်ပါတယ်။ စည်ပင်သာယာရေးနယ်နိမိတ်ကို သတ်မှတ်နိုင်ပါတယ်။ စည်ပင်သာယာရေးနယ်နိမိတ် ဆိုတဲ့ စကားရပ် ကို စည်ပင်သာယာရေးဥပဒေက အောက်ပါအတိုင်း ဖွင့်ဆိုထားပါတယ်။

**“စည်ပင်သာယာရေးနယ်နိမိတ်ဆိုသည်မှာ ဤဥပဒေအရ မြို့နယ်တစ်ခုကိုဖြစ်စေ၊ မြို့တစ်မြို့ကိုဖြစ်စေ၊**

**နယ်နိမိတ်ချင်းဆက်စပ်လျက်ရှိသော မြို့နယ်နှင့်မြို့များကို စုစည်း၍ဖြစ်စေ၊**

**မြို့အသွင်ဖွံ့ဖြိုးတိုးတက်နေသော ကျေးရွာများကိုဖြစ်စေ၊ မြို့နှင့် ကျေးရွာများကို ပူးပေါင်း၍ဖြစ်စေ အစိုးရက**

**စည်ပင်သာယာရေးနယ်နိမိတ်အဖြစ် ပိုင်းခြားသတ်မှတ်ပေးသော နယ်မြေအဝန်းအဝိုင်းကိုဆိုသည်”**

တိုင်းဒေသကြီးအစိုးရအဖွဲ့သည် မြို့နယ်တစ်ခုပဲဖြစ်ဖြစ်၊ မြို့တစ်မြို့ကိုပဲဖြစ်ဖြစ်၊ နယ်နိမိတ်ချင်း ဆက်စပ်နေတဲ့ မြို့နယ်နဲ့ မြို့တွေကို စုစည်းလို့ပဲဖြစ်ဖြစ်၊ မြို့အသွင်ဖွံ့ဖြိုးတိုးတက်နေတဲ့ ကျေးရွာတွေကိုပဲဖြစ်ဖြစ်၊ မြို့နှင့် ကျေးရွာတွေကို ပူးပေါင်းပြီးတော့ပဲဖြစ်ဖြစ်ဖြစ် စည်ပင်သာယာရေးနယ်နိမိတ်သတ်မှတ်တာ၊ ပြင်ဆင်တာ၊ စည်ပင်သာယာရေးအဖွဲ့ဆင့်ဆင့်ဖွဲ့စည်းတာ၊ ပြင်ဆင်တာ၊ နုတ်ပယ်တာတွေ ဆောင်ရွက်နိုင်ပါတယ်။